

బృహద్దర్మపురాణంలో బ్రహ్మదేవుడు చేసిన పితృస్తుతి. ఈ స్తోత్రాన్ని శ్రాద్ధ దినములందే కాక ప్రతిరోజూ ఎవరు చదువుతారో వారికి ఈతిబాధలు ఉండవు. ఎవరైనా వారి పితరుల విషయంలో తప్పు చేసి ఉంటే పశ్చాత్తాపంతో ఈ స్తోత్రం చదివితే ప్రాయశ్చిత్తం కలుగుతుంది. అంతేకాక వారు చదివిన వారిని అనుగ్రహిస్తారు. దీనిని ఎవరైతే వారి పుట్టినరోజునాడు తండ్రికి నమస్కరించి వారివద్ద చదువుతారో వారికి పితరుల అనుగ్రహం లభిస్తుంది.

బ్రహ్మ ఉవాచ:

౧. నమో పిత్రే జన్మదాత్రే సర్వ దేవమయాయ చ!  
 సుఖిదాయ ప్రసంనాయ సుప్రీతాయ మహాత్మనే!!  
 ఎవరివలన ఈ జన్మ వచ్చినదో, ఎవరు సకల దేవతా స్వరూపులో ఎవరి ఆశీస్సుల వల్ల సుఖములు కలుగునో అట్టి మహాత్ములైన పితరులకు నమస్కారములు.

౨. సర్వ యజ్ఞ స్వరూపాయ స్వర్గాయ పరమేష్ఠినే!  
 సర్వతీర్థావలోకాయ కరుణాసాగారాయ చ!!  
 సకల యజ్ఞస్వరూపులై స్వర్గంలో ఉండే దేవతలతో సమానమైన వారు సకల పుణ్యతీర్థములకు ఆలవాలమైన కరుణాసముద్భుతైన పితరులకు నమస్కారములు.

౩. నమో సదా ఆశుతోషాయ శివరూపాయ తే నమః!  
 సదాపరాధక్షమినే సుఖాయ సుఖిదాయ చ!!  
 సులభంగా సంతోషించి వెంటనే అనుగ్రహించే వారైన శివరూపులకు నమస్కారము. ఆచరించే తప్పులను ఎల్లవేళలా క్షమిస్తూ సంతోషమూర్తులై సుఖములను కలుగజేసే పితరులకు నమస్కారములు.

౪. దుర్లభం మానుషమిదం యేనలబ్ధం మాయా వపుః!  
 సంభావనీయం ధర్మార్థే తస్మై పిత్రే నమోనమః!!  
 ధర్మాలు ఆచరించడానికి అవకాశమున్న దుర్లభమైన ఈ మానవ శరీరం ఎవరివలన లభించిందో ఆ పితృ దేవతలకు నమస్కారములు.

౫. తీర్థ స్నాన తపో హోమ జపాదీన్ యస్య దర్శనం!  
 మహాగురోశ్చ గురవే తస్మై పిత్రే నమోనమః!!  
 ఎవరిని చూసినంతనే అనేక తీర్థ స్నానములు, తపస్సులు, హోమాలు, జపములు చేసిన ఫలితం కలుగునో మహాగురువులకు

ఎవరిని చూసినంతనే అనేక తీర్మానములు, తపస్సులు, హోమాలు, జపములు చేసిన ఫలితం కలుగునో మహాగురువులకు కూడా గురువులైన పితృదేవతలకు నమస్కారములు.

౬. యస్య ప్రణామస్తవనాత్ కోటిశః పితృతర్పణం!  
అశ్వమేధ శతైః తుల్యం తస్మై పిత్రే నమోనమః!!  
ఎవరిని నమస్కరించినా, తర్పణాదులు చేసినా అవి వందలకొలది అశ్వమేధ యాగములతో సమానమో అటువంటి పితరులకు నమస్కారము.

ఫలశ్రుతి:  
ఇదం స్తోత్రం పిత్రుః పుణ్యం యః పఠేత్ ప్రయతో నరః!  
ప్రత్యహం ప్రాతరుతాయ పితృశ్రాద్దదినోపి చ  
స్వజన్మదివసే సాక్షాత్ పితరుగ్రే స్థితోపివా  
న తస్య దుర్లభం కించిత్ సర్వజ్ఞత్వాది వాంఛితమ్  
నానాపకర్మకృత్వాపి యఃస్తోతి పితరం సుతః  
సధృవం ప్రవిధాయైవ ప్రాయశ్చిత్తం సుఖీ భవేత్  
పితృప్రీతికర్నైర్నిత్యం సర్వ కర్మాణ్యధార్హతి!!



**ఋషిపీఠం**

**బృహద్ధర్మ**  
**పురాణంలో**  
**బ్రహ్మదేవుడు చేసిన**  
**పితృస్తుతి**